



**Kontinwazzjoni tas-Seduta Nru. 71/2011 tat-28 ta' Lulju 2011**

**Iltaqa' fil-Bini tal-Kunsill Lokali Iż-Żebbuġ**

**Data: Il-Ħamis, 4 ta' Awwissu 2011**

**Ħin: Fil-5.30 ta' filgħaxija**

**Preżenti għall-laqgħa:-**

- **Il-Kav. Carmelo Saliba – Sindku**
- **Is-Sur Joseph Bajada – Deputat Sindku**
- **Is-Sur Joseph Camilleri – Kunsillier**
- **Is-Sur Harry Debono – Kunsillier**
- **Is-Sur Victor Refalo – Kunsillier**
- **Is-Sinjura Maria Saliba – Chairperson - Kumitat Amministrattiv għal Marsalforn**
- **Is-Sinjura Diane Tagliaferro – Segretarja Eżekuttiva.**

## **MASTER PLAN GĦAL MARSALFORN**

Fl-ewwel parti tal-laqgħa (kienu preżenti wkoll il-membri tal-Kumitat Amministrattiv għal Marsalforn u l-Perit tal-Kunsill), is-Sindku poġġa għad-diskussjoni l-pjanti tal-Master Plan għal Marsalforn. Is-Sindku għarraf lill-Kamra li l-Ministeru għal Għawdex qed jitolbu *n-no objection* tal-Kunsill għal dan il-proġett.

Wara diskussjoni fit-tul, kien maqbul li tintalab laqgħa mal-Periti/esperti tal-Ministeru għal Għawdex li ħejjew il-pjanti tal-proġett.

### **Applikazzjoni għal permess tal-Kunsill Lokali**

**Deċiżjoni meħuda  
mill-Kunsill Lokali**

Lounge 21  
Attività' mużikali  
Il-Ħamis, 11 ta' Awwissu 2011  
fil-*encroachment* tal-istabbiliment  
Lounge 21.

Approvata.

## **FESTA STA MARIJA 2011**

Il-Kunsill Lokali approva li għall-festa ta' Sta Marija jorganizza dawn l-attivitajiet:

- b' kollaborazzjoni mal-Kumitat Żebbuġ Rovers FC, attivita' soċjali l-Ħamis 18 ta' Awwissu 2011 fi Triq il-Knisja.
- b' kollaborazzjoni mas-Socjeta' Filarmonika Sta Marija, kunċert mill-Banda Sta Marija l-Erbgħa 17 ta' Awwissu 2011 fi Pjazza l-Assunta.

Dwar l-Iskema ta' Eko Għawdex tal-Ministeru għal Għawdex, il-Kunsill qabel li japplika għal finanzjament biex il-ħitan ta' Triq iż-Żebbuġ jinksew bis-sejjeħ.

Is-Segretarja Eżekuttiva għarrfet lill-Kamra li kienet irċeviet ittra mingħand il-Kunsilliera Camilleri u Refalo fejn talbu għal laqgħa b' urġenza dwar l-avviżi tal-Kunsill. Qalet billi kienet ser tinzamm din il-laqgħa, hi ma kienetx sejħet laqgħa b' urġenza.

Is-Sindku ta permess lil Camilleri biex jitkellem.

Il-Kunsillier Camilleri kkwota mill-avviżi tas-16 ta' Ġunju 2011 u qal li fl-opinjoni tiegħu, dik li saret m' hix bankina, m' hawn l-ebda triq qalb l-għelieqi li fiha bankina. Qal dik il-bankina saret għal ċertu raġunijiet.

Camilleri rrefera għall-avviżi tad-29 ta' Lulju 2011 u qal, il-Kunsill ma kellux x' jaqsam mal-*bus shelter*. Is-Sindku qal il-*bus shelter* hi taż-Żebbuġ.

Il-Kunsillier Camilleri qal il-ħarġiet għal fuq il-*bumping cars* u t-Trade Fair ma kienux approvata mill-Kunsill.

Is-Sindku wieġeb dawk il-ħarġiet u għandu wkoll ħarġa fix-xahar, l-avviżi tal-Kunsill bil-kulur u l-pubblikazzjoni tal-Vuċi tal-Kunsill għat-28 ta' April 2011 kienu approvati f' waħda mill-ewwel laqgħat tal-Kunsill li saru fil-bidu tas-sena. Is-Sindku rrimarka li suppost kull Kunsillier inkluż is-Sur Camilleri kellu jgħib il-messaġġ tiegħu għall-'Vuċi tal-Kunsill', iżda dan baqa' ma wasalx.

Id-Deputat Sindku rtira mill-Kamra tal-laqgħat minħabba impenji oħra li kellu.

Is-Sindku ppropona:

- x-xiri ta' skrivanija għall-uffiċċju tiegħu.
- żewġ inkwadri bir-ritratti taż-żewġ Sindki ta' qabel.
- il-ħart tas-siġar taż-żebbuġ taħt il-*bridge* fi Triq iż-Żebbuġ. Camilleri staqsa dwar ix-xogħol li kien diġa sar fuq is-siġar taż-żebbuġ u qal ix-xogħol ma kienx approvat mill-Kunsill. Is-Sindku wieġeb dak ix-xogħol kien hemm bżonn li jsir.

Il-Kunsilliera Camilleri u Refalo telqu l-barra mill-Kamra tal-laqgħat u l-*quorum* intilef.

Kav. Carmelo Saliba  
Sindku

Diane Tagliaferro  
Segretarja Eżekuttiva